


आदर्श अखबार

Adarsh Institute of Management and Science (AIMS)

Dhamnod, का विद्यार्थियों के लिए एक उत्कृष्ट प्रकाशन

15 September, 2025 No. 10



महाविद्यालय में फ्रेशर्स पार्टी



दिनांक 10.09.2025 को आदर्श इंस्टिट्यूट ऑफ मैनेजमेंट एंड साइंस धामनोद महाविद्यालय में प्रथम वर्ष के विद्यार्थियों के लिए फ्रेशर्स पार्टी "नवाध्याय" का आयोजन किया गया कार्यक्रम का शुभारंभ द्वीप प्रज्वलन एवं सरस्वती पूजन के साथ हुआ सर्वप्रथम मां सरस्वती का पूजन कर अतिथियों का स्वागत पुष्पगुच्छ के साथ किया गया कार्यक्रम में मुख्य अतिथि संस्था के निर्देशक महोदय डॉ. आर.के. पाटीदार सर एवं संस्था के प्राचार्य डॉ. यशपाल व्यास सर रहे, स्वागत भाषण में संस्था के प्राचार्य महोदय डॉ. व्यास सर ने सभी विद्यार्थियों का स्वागत किया एवं उत्साहवर्धन किया साथ ही संस्था के निर्देशक महोदय द्वारा एक गीत भी प्रस्तुत किया गया एवं बच्चों का मार्गदर्शन किया। तत्पश्चात प्रथम वर्ष के विद्यार्थियों के परिचय के साथ विभिन्न गतिविधियों का आयोजन किया गया जिसमें विद्यार्थियों ने पूर्ण उत्साह के साथ बढ़-चढ़कर हिस्सा लिया और कार्यक्रम का आनंद लिया कार्यक्रम में मिस फ्रेशर इशिका सेन बी.कॉम I year एवं मिस्टर फ्रेशर सुजल पटेल बी.एस.सी. प्लेन I year एवं विककी जायसवाल बी.कॉम. I year रहे, विद्यार्थियों को आयोजन समिति की तरफ से सम्मानित किया गया।

कार्यक्रम का आयोजन प्रशासनिक अधिकारी अमित वर्मा सर एवं कार्यक्रम प्रभारी दीपक वर्मा सर द्वारा किया गया। कार्यक्रम का सम्पूर्ण संचालन सांस्कृतिक प्रभारी रवीना चौहान मैडम एवं छात्रा कु. रूपाली कुशवाह एवं इशिका पाटीदार द्वारा किया गया एवं आभार अमित वर्मा सर द्वारा प्रकट किया गया, साथ ही कार्यक्रम में समस्त स्टाफ एवं विद्यार्थी आयोजन समिति का विशेष सहयोग रहा।



हमारे पर्व



अनुष्ठानों से पितरों की आत्मा को शांति मिलती है और परिवार में सुख-समृद्धि बनी रहती हैं। श्राद्ध पक्ष के दौरान तर्पण और पिंडदान करना बहुत महत्वपूर्ण माना जाता है जो पितरों के प्रति श्रद्धा और सम्मान का प्रतीक है।

ऐसी मान्यता है कि इस अवधि में पितृलोक के द्वार खुलते हैं और पितर पृथ्वी पर आकर तर्पण की प्रतीक्षा करते हैं, संतुष्ट होने पर वे अपने वंशजों को सुख-समृद्धि का आशीर्वाद देते हैं।

श्राद्ध पक्ष आमतौर पर 16 दिनों का होता है, जो भाद्रपद मास के शुक्ल पक्ष की पूर्णिमा से

श्राद्ध पक्ष, जिसे पितृ पक्ष के नाम से भी जाना जाता है।

श्राद्ध पक्ष पितरों को श्रद्धांजलि देने और उनकी आत्मा की शांति के लिए एक महत्वपूर्ण अवधि है। इस दौरान किए गए

शुरू होता है और आश्विन मास के कृष्ण पक्ष की अमावस्या तक चलता है। प्रत्येक व्यक्ति का श्राद्ध उसकी मृत्यु तिथि के अनुसार किया जाता है।

श्राद्ध पक्ष के दौरान किए जाने वाले अनुष्ठान -

- * तर्पण - जल, काला तिल, जौ और चावल से तर्पण करना
- * पिंडदान - पितरों को पिंडदान करना
- * श्राद्ध - श्राद्ध करना और ब्राह्मणों को भोजन कराना
- * दान - गरीबों और जरूरतमंदों को दान देना

श्राद्ध पक्ष वास्तव में अपनी पूर्वजों के प्रति कृतज्ञता एवं स्मरण करने का पर्व है। ब्रह्म पुराण के अनुसार, श्राद्ध के माध्यम से पितरों का ऋण चुकाया जा सकता है। संतुष्ट पितर अपने वंशजों को आयु, आरोग्य, धन-धान्य और समृद्धि का आशीर्वाद देते हैं।

विश्व :

* इजराइल ने 72 घंटों के बीच 6 देशों पर हमला किया , गाजा (फिलिस्तीन), सीरिया ,लेबनान , कतर , यमन और ट्यूनीशिया शामिल हैं | इन हमलों में 200 से ज्यादा लोग मारे गए और 1000 से ज्यादा घायल हैं | इससे मिडिल ईस्ट में तनाव का माहौल है |

* ट्रम्प समर्थक राइट विंग एक्टिविस्ट चार्ली कर्क की 11 सितम्बर को एक प्रोग्राम के दौरान गोली मार कर हत्या कर दी गई | अमेरिका में गन कल्चर के समर्थक चार्ली की गोली लगने से हुई मौत अमेरिका के गन कल्चर पर चिंता का विषय बन गई है |

* फ्रांस में बजट में कटौती के खिलाफ और राष्ट्रपति मैक्रो के इस्तीफे की मांग को लेकर 1 लाख से ज्यादा लोग सड़क पर प्रदर्शन करने लगे | हाल ही में फ्रांस के राष्ट्रपति ने सत्ताधारी दल के बहुमत नहीं होने पर दूसरे नेता को प्रधानमंत्री नियुक्त किया , 2 साल में 5 प्रधानमंत्री बदल जाने से देश में आक्रोश का माहौल है | इस आंदोलन का नाम “ ब्लॉक एवरीथिंग ” रखा गया है |

देश :

* सीपी राधाकृष्णन ने भारत के 15वें उपराष्ट्रपति के रूप में शपथ ली श्री धनखड़ भी समारोह में शामिल हुए, उपराष्ट्रपति पद से इस्तीफा देने के बाद यह उनकी पहली सार्वजनिक उपस्थिति थी। चंद्रपुरम पोन्नुसामी राधाकृष्णन ने शुक्रवार (12 सितंबर, 2025) को भारत के 15वें उपराष्ट्रपति के रूप में शपथ ली। श्री राधाकृष्णन ने मंगलवार को संयुक्त विपक्षी उम्मीदवार बी सुदर्शन रेड्डी को 152 मतों के अंतर से हराकर उपराष्ट्रपति पद का चुनाव जीत लिया ।

* जनजातीय कार्य मंत्रालय ने जनजातीय कलाकृतियों के लिए एक डिजिटल शिक्षण मंच “आदि संस्कृति” का बीटा संस्करण लॉन्च किया , प्रत्येक आदिवासी गीत, कहानी, प्रथाओं के ज्ञान को संरक्षित करना, सीखने, प्रगति और आजीविका के लिए एक मंच बनाना |

* **GST 2.0** - देशवासियों को त्योहार में राहत देने के लिए केंद्र सरकार ने GST की दरों में बदलाव किया है |

- जीएसटी 2.0 के तहत अब देश में सिर्फ दो कर स्लैब होंगे - 5% और 18% , जिससे सरलता बढ़ेगी | हालाँकि तंबाकू , महंगी गाड़िया और अन्य लक्जरी वस्तुएं 40% टैक्स दर पर ही मिलेंगी |
- जीवन और स्वास्थ्य बीमा पूरी तरह से टैक्स मुक्त कर दिया गया है | 33 जीवनरक्षा दवाओं से भी टैक्स हटा दिया गया है |
- दोपहिया वाहन , छोटी कारें , टीवी , एसी , सीमेंट पर दर 28% से घटकर 18% हो गई |
- कृषि मशीनरी , सिंचाई उपकरण 12% से घटाकर 5% कर दिया |
- घरेलु आवश्यक वस्तु जैसे साबुन , टूथपेस्ट, साइकिल , नमकीन , पास्ता , चॉकलेट , कॉफी , आदि 5% दर पर मिलेंगे |
- नई दरें 22 सितंबर से लागू होंगी |

प्रदेश :



मध्यप्रदेश बना बेस्ट टूरिज्म बोर्ड

मध्यप्रदेश बना भारत का दिल: इंडिया ट्रेवल अवॉर्ड्स में बेस्ट टूरिज्म बोर्ड का मिला खिताब

मध्यप्रदेश पर्यटन बोर्ड को इंडिया ट्रेवल अवॉर्ड्स 2025 में 'बेस्ट स्टेट टूरिज्म बोर्ड' का खिताब मिला है। यह सम्मान राज्य के खूबसूरत स्थलों जैसे भेड़ाघाट, ओरछा और खजुराहो के कारण मिला, जो देश-विदेश के पर्यटकों को बहुत पसंद आते हैं |

सबसे बड़े कछुए को कृत्रिम रूप से पालन सफल



मुख्य भूमि एशिया में सबसे बड़े कछुए को कृत्रिम रूप से पालने का पहला प्रयोग संघर्ष प्रभावित मणिपुर में सफल रहा है। इम्फाल स्थित मणिपुर प्राणी उद्यान और भारत कछुआ संरक्षण कार्यक्रम (आईटीसीपी) ने एशियाई विशाल कछुओं के एक घोंसले से 28 नवजात कछुओं को रिकार्ड किया। एशियाई विशाल कछुआ (मनोरिया एमिस फेयरी) एक गंभीर रूप से संकटग्रस्त प्रजाति है जो पाँच पूर्वोत्तर राज्यों - असम, मणिपुर, मेघालय, मिज़ोरम और नागालैंड में पाई जाती है। इस प्रजाति के बच्चों को जंगल में छोड़ने के लिए मणिपुर में एक संरक्षण प्रजनन कार्यक्रम शुरू किया गया है। इस परियोजना में 21 अगस्त को कछुओं और मीठे पानी के कछुओं के संरक्षण और प्रबंधन पर 25 चिड़ियाघरकर्मियों और अग्रिम पंक्ति के वन कर्मचारियों को प्रशिक्षण दिया गया। यह प्रशिक्षण आईटीसीपी के सहयोग से आयोजित किया गया था।

खेल समाचार :



भारत ने मेंस हॉकी एशिया कप 2025 का खिताब जीत लिया है।

बिहार के राजगीर स्पोर्ट्स कॉम्प्लेक्स में रविवार को टीम इंडिया ने डिफेंडिंग चैंपियन साउथ कोरिया को 4-1 से फाइनल हराया। भारत ने चौथी बार यह खिताब जीता। इस जीत के साथ भारत ने 2026 के वर्ल्ड कप में भी जगह बना ली। टीम इंडिया ने 5 बार की चैंपियन साउथ कोरिया को फाइनल हराकर चौथी बार टाइटल जीता। भारत ने 2017 में मलेशिया को फाइनल हराकर आखिरी बार एशिया कप जीता था। कोरिया दूसरी बार ही रनर-अप रही। टीम को 2007 में भी भारत ने ही फाइनल हराया था |

सात साल बाद चीन पहुँचे PM मोदी



PM मोदी और शी जिनपिंग

SCO समिट में शामिल होने के लिए प्रधानमंत्री मोदी चीन गए, वहां उन्होंने चीन के राष्ट्रपति शी जिनपिंग से मुलाकात की। PM ने उन्हें 2026 में आयोजित होने वाले ब्रिक्स समिट के लिए भारत आने का न्योता भी दिया। मीटिंग में जिनपिंग ने ड्रैगन (चीन) और हाथी (भारत) के साथ आने की बात भी कही।



सबसे चर्चित तस्वीर, इसमें PM मोदी, शी जिनपिंग और पुतिन हैं।

यहाँ उनकी मुलाकात रूस के राष्ट्रपति पुतिन से भी हुई, दोनों एक ही कार में समिट के लिए पहुँचे और 50 मिनट तक उनकी बात भी हुई जो की एकदम गोपनीय रही। अमेरिकी राष्ट्रपति ट्रम्प के टैरिफ और पेनल्टी के दौर में यह मुलाकात बहुत अहम रही।

दुनिया के पहले GEN Z प्रदर्शन से नेपाल में सरकार गिरी

नेपाल में 8 सितंबर को सोशल मिडिया बैन और भ्रष्टाचार के खिलाफ GEN Z का प्रदर्शन हुआ, जो हिंसक हो गया। PM ऑफिस, संसद, कोर्ट जैसे कई सरकारी कार्यालयों में आग लगा दी गई। कर्फ्यू के बीच कई मंत्री और पूर्व प्रधानमंत्री के घर को आग के हवाले कर दिया गया और मंत्रियों को सड़क पर पीटा गया। हालात काबू करने पुलिस कारवाई में गोली लगने से 30 से ज्यादा लोगों की मौत हो गई। प्रधानमंत्री ओली इस्तीफा देकर देश से भाग गए।

हिंसक भीड़ ने 5 अरब रुपयों से बनी हिल्टन होटल में भी आग लगा दी। हालात इतने बेकाबू हो गए की भीड़ ने पूर्व प्रधानमंत्री के घर में आग लगा दी जिसमे जलने से उनकी पत्नी की मौत हो गई। बता दें यह

सब शुरू हुआ, जब सोशल मीडिया पर नेताओं के बच्चों के विदेश में आराम करती तस्वीरें वायरल होने लगीं। इसके चलते सरकार ने सोशल मीडिया पर ही बैन लगा दिया था।


12 सितंबर को पूर्व मुख्य न्यायाधीश सुशीला कार्की ने अंतरिम प्रधानमंत्री के रूप में शपथ ली। नेपाल के 200 साल के इतिहास में पहली बार महिला PM बनी।



सुशीला कार्की

नेपाल की पहली महिला चीफ जस्टिस

जन्म: 7 जून 1952, विराटनगर, नेपाल



शिक्षा: त्रिभुवन यूनिवर्सिटी से लॉ की डिग्री
BHU से पॉलिटिकल साइंस में मास्टर्स

पति: दुर्गा प्रसाद सुबेदी (नेपाली कांग्रेस से जुड़े)

2016

नेपाल सुप्रीम कोर्ट की पहली महिला मुख्य न्यायाधीश बनीं

2017

संसद में महामियोग, सुप्रीम कोर्ट हस्तक्षेप के बाद वापस, 65 की उम्र में रिटायर

चर्चित फैसले: बैंक नोट छपाई घोटाला पर सख्त रूख, सरोगेसी पर रोक लगाई

★ देश परिचय : नेपाल

भौगोलिक स्थिति : दक्षिण एशिया में स्थित स्थलरुद्ध (landlocked) देश | उत्तर में चीन (तिब्बत), दक्षिण, पूर्व, और पश्चिम में भारत।

राजधानी : काठमांडू

भाषा : नेपाली

मुद्रा : नेपाली रुपया

जनसंख्या : लगभग 3 करोड़

धर्म : हिन्दू धर्म प्रमुख

नदी : कोसी, गंडकी, बागमती, अरुण, आदि।

पर्यटन स्थल :

- * पशुपतिनाथ मंदिर - काठमांडू में स्थित
- * लुम्बिनी - भगवान बुद्ध का जन्मस्थान यूनेस्को विश्व धरोहर स्थल
- * जनकपुर - जानकी मंदिर, प्रमुख हिन्दू तीर्थ
- * माउंट एवरेस्ट - दुनिया की सबसे ऊँची चोटी, इसे नेपाल में सागरमाथा कहा जाता है।

कौन होते हैं GEN Z ?

जन्म के सन के हिसाब से यह नाम रखे गए हैं।

Generation Name	Born
The Greatest Generation	1901-1927
The Silent Generation	1928-1945
Baby Boomers	1946-1964
Gen X	1965-1980
Millennials	1981-1996
Gen Z	1997-2012
Gen Alpha	2013-2024
Gen Beta	2025-2039

रेड सी में ऑप्टिक फाइबर केबल कटी



रेड सी में ऑप्टिक फाइबर केबल कटी: इससे दुनियाभर का 17% इंटरनेट ट्रैफिक प्रभावित हुआ; बिजनेस-स्ट्रीमिंग जैसे कामों में रुकावट। 5 दिन पहले यह घटना 6 सितंबर को हुई जब जब कई प्रमुख केबल्स जैसे SEACOM/TGN

-EA, AAE-1 और EIG कट गई। कंपनी ने बताया कि केबल रिपेयर में वक्त लगेगा। इस बीच यूजर्स को धीमे इंटरनेट का सामना करना पड़ रहा है।

बिजनेस, ऑनलाइन क्लासेस जैसी सर्विस पर असर।

* माइक्रोसॉफ्ट ने अपने अजूर सर्विस अपडेट में कहा कि खासकर मिडिल ईस्ट से होकर गुजरने वाला ट्रैफिक प्रभावित हुआ है, जिससे यूजर्स को लेटेंसी (देरी) का सामना करना पड़ रहा है।

* कंपनी ने बताया कि वह रूटिंग को ऑप्टिमाइज कर रही है। रेड सी से 17% ग्लोबल इंटरनेट ट्रैफिक गुजरता है, जो यूरोप और एशिया को जोड़ता है। इससे बिजनेस, ऑनलाइन क्लासेस और स्ट्रीमिंग जैसे कामों में रुकावट आई है। अभी तक यह साफ नहीं है कि केबल्स

कैसे कटीं।

केबल कटने की घटना किस कारण से हुई इसका अभी तक पता नहीं चल सका है। इससे पहले हुई इस तरह की घटनाओं में शिप के एंकर या जानबूझकर तोड़फोड़ का शक जताया गया है। रेड सी में चल रहे संघर्ष और यमन के हूती विद्रोहियों की गतिविधियों ने सवाल उठाए हैं, लेकिन हूती समूह ने इसे नकारा है।

एक्सपर्ट्स का कहना है कि अगर यह साजिश थी, तो डिजिटल इन्फ्रास्ट्रक्चर को निशाना बनाना भविष्य में बड़ा खतरा हो सकता है। सरकारें और टेलिकॉम कंपनियां जांच में जुटी हैं, लेकिन अभी कोई ठोस सबूत नहीं मिला।

माइक्रोसॉफ्ट ने कहा- यूजर्स को हो रही परेशानी। माइक्रोसॉफ्ट ने कहा कि वह लगातार निगरानी कर रही है और वैकल्पिक रास्तों से ट्रैफिक डायवर्ट कर रही है, लेकिन यूजर्स को अभी भी धीमी स्पीड और देरी का सामना करना पड़ रहा है।

खासकर एशिया-यूरोप ट्रैफिक प्रभावित हुआ है, जबकि अन्य रास्तों पर असर नहीं है। कंपनी रोजाना अपडेट देगी, लेकिन रिपेयर में हफ्तों लग सकते हैं। बिजनेस यूजर्स और ऑनलाइन सर्विसेज पर इसका असर देखा जा रहा है, जिससे कई कंपनियों को नुकसान हो सकता है।

व्यक्तित्व : जीवन परिचय

डॉ० सर्वपल्ली राधाकृष्णन

जन्म : 5 सितम्बर 1888, तिरुत्तनी, तमिलनाडु

पिता : सर्वपल्ली वीरासमियाह

माता : सीताम्मा

प्रारंभिक शिक्षा तिरुपति और वेल्लोर में हुई।

मद्रास क्रिश्चियन कॉलेज से दर्शनशास्त्र (philosophy) में ग्रेजुएशन और पोस्ट ग्रेजुएशन की पढ़ाई की।

करियर की शुरुआत उन्होंने अध्यापक के रूप में की।

* मैसूर विश्वविद्यालय, कलकत्ता विश्वविद्यालय में दर्शनशास्त्र के प्रोफेसर रहे।

* ऑक्सफ़ोर्ड विश्वविद्यालय में भी भारतीय दर्शन पढ़ाया।

* उनका मानना था कि शिक्षा का उद्देश्य केवल रोजगार पाना नहीं, बल्कि चरित्र निर्माण और नैतिकता का विकास होना चाहिए।

* वे कहते थे शिक्षक ही समाज का वास्तविक निर्माता होता है।

* वे पूर्व और पश्चिम की विचारधाराओं का समन्वय करना चाहते थे।

* 1949 - 1952 : सोवियत संघ का राजदूत नियुक्त किया।

* 1952 - 1962 : भारत के उपराष्ट्रपति रहे।

* 1962 - 1967 : भारत के दूसरे राष्ट्रपति रहे।

* जब शिष्यों ने उनका जन्मदिन मानने का बोला तो उन्होंने कहा -

“मेरे जन्मदिन को शिक्षक दिवस के रूप में मनाइए”। तभी से 5 सितंबर को शिक्षक दिवस मनाया जाता है।


1954 में भारत रत्न से सम्मानित।

उन्हें ब्रिटिश शासनकाल में ‘Sir’ की उपाधि भी मिली थी।

निधन : 17 अप्रैल 1975

हमारा संविधान - मौलिक अधिकार

अनुच्छेद 51(क), भाग 4(क) में अन्तर्निहित 11 मौलिक कर्तव्य



संविधान में मौलिक कर्तव्यों को जोड़ने से ये मानवाधिकारों के श्रेणीबद्ध घोषणा-पत्र के अनुच्छेद 29(1) के साथ सार्वभौमिक हो गए हैं

इतिहास की खोज - सामाजिक एवं धार्मिक सुधार आंदोलन

आंदोलन / संगठन	सन	संस्थापक	आंदोलन / संगठन	सन	संस्थापक
आत्मीय सभा	1814	राजा राम मोहन रॉय	प्रार्थना समाज	1867	आत्माराम पांडुरंग
ब्रह्म समाज	1828	राजा राम मोहन रॉय	सत्य शोधक समाज	1873	ज्योतिबा फुले
तत्वबोधिनी सभा	1839	देवेन्द्रनाथ टैगोर	आर्य समाज	1875	दयानंद सरस्वती
राधा स्वामी सत्संग	1861	शिवदयाल साहब	थियोसोफिकल सोसाइटी	1875	बल्लूटस्की, आल्फ्रेड
दारुल उलूम	1866	हुसैन अहमद	रामकृष्ण मिशन	1897	स्वामी विवेकानंद

